


Eniboring um at verða liðug:

# Hava onga olju funnið



Brunnurin Marimas hjá ENI sum helst er turrur er neint norðan fyrri Marjunfundið í loyvi 002. Eftir at bora í Gullhorninum eru nú fyra brunnar, BP hefur tveir í 004, Amerada Hess ein í øki 001 og Statoil ein í øki 003. Stóri framtíðar áhugin verður helst at finna longur norðuri framvið markinum og inni á 9 ára loyvvunum hjá Agip og Statoil, ljósabláa og myrkareyða økið fyrri norðan. Beint hinumegin markið er so Cambobrunnurin (204/9&10), har olja helst er staðfest. Ein brunnur aftrat skal gera av, um talan er um stórar nøgdir.

Kort og kelda: Statoil og Sosialurinn

**Hóast boringin hjá ítalska oljufelagnum ENI enn ikki er liðug, so verður mett sum givið, at brunnurin fer at verða turrur tá avtornar.**

**4. BRUNNURIN**  
Jan Müller

Ítalska oljufyrirtøkan ENI hefur eftir øllum at døma onga olju funnið í 4. brunnum, sum verður boraður á føroyska landgrunninum. Hóast boringin ikki er heilt liðug enn, so veit Sosialurinn frá álitandi keldum í oljuverðini, at brunnurin er turrur. Tó skal tað fyrivarni takast, at tað framvegis verður borað, og at man í hesi løtu ikki kann siga við vissu, at eingin olja verður funnin á botninum á holum.

Sum skilst nærkast brunnurin 4000 metrar dýpi og tí eru helst nakrir fáir hundrad metrar eftir at bora. Ætlanin er at røkka

niður á 4250 metrar. Keldurnar, sum blaðið hefur tíðindini frá, vilja vera við, at ENI hefur borað niður ígjøgnum tað, sum var høvuðsmálið, og har var einki at finna ella síggja. Sama er galdandi fyrri hini málini (targets), sum felagð hefur havt á síni arbeiðs-skrá.

Boringin byrjaði 15. juni og hefur verið borað í umleið 40 dagar. Eftir ætlanini skuldi borast í einar 50 dagar ella so. Tað kundi tí bent á, at boringin heldur fram í eina viku aftrat. Men tað eru ikki stórar vónir til at raka við kolvetni hesar seinastu hundrad metrarar skilst. Tað er heldur ikki sum í boringini hjá Amerada Hess samtakinum, at man metti seg hava fatur á onkrum longur niðri, tá borað var niður á botn í sjálvum arbeiðsprogrammum.

Sosialurinn hefur roynt at fáa viðmerkingar frá Oljumaðaráðnum. Men har vilja tey einki siga. Tey biðja okkum biða til almenna fráboðanin um úrslitið av bor-

Boriskipið Belford Dolpin dróg »svart« í hesi fyrstu boring síni á landgrunninum



ingini kemur út. Tað verður helst nakað eftir ólavsøku.

Heldur ikki hjá borioperatørinum ENI vilja tey gera viðmerkingar til boriúrslitið. Luca Dragonetti, sum stendur á odda fyrri boringini var staðdur á

fundi í Aberdeen fríggjarmorgunin. Hann sigur, at talan er um »a tight h ole« tvs. at ongir upplýsingar verða latnir til almenningin sum er. Og tá tað verður gjørt er tað upp til føroysku oljuyndugleikarnar, nær

og hvat verður upplýst. – Keldur Sosialurinn hefur tosað við siga, at tað eftir øllum at døma verður talan um ein turran brun!

– Keldur kunnu vera beinar, tær kunnu vera skeivar. Eg havi ongar við-

merkingar sigur Luca Dragonetti.